

ነጥብ-መቐይሮ ንታሪኻዊ መጻዋዕታ!

ህልው ኩነታት ህዝብን ሃገርን ኤርትራ ካብ ሓደ ጫፍ ሓደጋ ናብ ካልእ ጫፍ ዝገባዎቹ ቅልውላው ይግርግ ኣሎ። እዚ ሓባራዊ መዝሙር ኩሎም ሓይልታት ተቓውሞኳ እንተኾነ፣ ነዚ ሓደጋ ንምዕጻፍ ዝተወሰደ ግብራዊ ዕማም ግን ኣብ ቁጽሪ ዝኣቱ ኣይኮነን። ስለዚ ከኣ እቲ ተባራሂ መድረኻዊ ዕማም ሓይልታት ተቓውሞ፣ ካብ ዝቐደመ ህጹጽነቱ ንላዕሊ ህጻቱ በረኹ። ብተደጋጋሚ ናይ ዘወንዘፍናዮምን ዘበኮርናዮን ሓባራዊ ሃገራዊ ገድላዊ ኣበርክቶ ውጽኢት ዝኾነ፣ ውህሉል መድረኻዊ ዕዳታትና ዝፈጠረሉ ዓቕሚ ደረዑ። ደርግስ ናይ ጥፍኣትን ብርሰትን ሓደጋ ኣብ ልዕሊ ህዝብን ሃገርን ከንጸላሉው ኣብ ዝጀመረሉ እዋን ኢና ንርከብ ዘሎና። እዚ ሓደጋዚ ዘይከም ትማሊ፣ ሎሚ ካብ ግምታት ምኃን ሓሊፉ ብርኡይ ክኸሰት ዝኾነሉ፣ ንዝሓቆፎ ዝቢፍ ሓደጋ ከተንብህ እናኾነ ዝመጸሉ እዋንዮ፣ ህልው ኤርትራዊ ክውንነት።

ነዚ ሓቂዚ ዘራገዱ ካብ ኤርትራዊ ፍጻሜታት ንምጥቃስ እንተተደልዩ፣ ንመጻልታዊ ውዕሎ ህዝብን ሃገርን ምንባብ ጥራይ ኣኻሊዮ። ተረኽቦ ዘሰቅቕ ጅምላዊ ህልቂት ላምጥዱዛ ሓደ ምዕራፍን ጽዑቕ መግለጽን ናይዚ ኣብ ልዕሊ ህዝብን ሃገርን ኤርትራ ዝዝምቢይ ዘሎ ሓደጋዮ። ላምጥዱዛ ህይወት 357 ንጹሃት ዜጋታታትና ኣብ ሓደት ካልኢታት ዝበለወ፣ ዓለም-ብዓለማ ብሓዘን ክትውሓጥ ዝገበረ ኤርትራዊ ክውንነትዮ። እዚ ሓደጋዚ ኣብ ነፍሲ-ወከፍ ኤርትራዊ ማይ-ቤት ዝገደፎ ስንብራትን መሪር ሓዘንን ኣብ ቦትኡ እናሃለው፣ ኪኖ መግንጣና ዘሕረረ መሪር ሓዘኑ ግን፣ ነቶም ብህይወት ዘሎና ብዋጋ ሕሰምን ሞትን ግዳያት ታሪኻዊ መጻዋዕታ ዘመሓላለፈ ተረኽቦዮ ኔሩ። ህይወት ዕሸላት ብዘሰቅቕ ጅምላዊ ህልቂት ዝተኸፍሎ “ድሕነት ህዝብን ሃገርን” ኣብ ገድላዊ ዕዮታት ናይ ቀዳምነት ቀዳምነታትና ሰሪዕና ከነወውቶ ዝግብእና መድረኻዊ ዕማም ምኃን ዘተምበህ፣ ታሪኻዊ መጻዋዕታ።

ነዚ ታሪኻዊ መጻዋዕታዚ ንምምላሽ፣ ኣብ ቅድሚና ዘለዉ ዕማማትን ውህሉል ዕዳታትናን፣ ካብቲ ዝቐደመ ዘልማዳዊ ጉዕዞ ብዝተፈለየ ናይ ኣረኣኢያን ተግባርን ለውጢ ብምምዝጋብ ክነውራርዶምን ሓይሊ ተቓውሞ ናብ ባህርያዊ ቦትኡ ብምምላሽ፣ ናይ ለውጢ መሳርሒ ናብ ዝኾነሉ ብርኪ ክኸሰጋግሮ ይግባእና። ኣብዚ መዳይዚ ከም ጽዑቕ መግለጺ ሕመቕ ሓይሊ ተቓውሞ ዝረኣይ፣ ንተስፋታት ህዝብታትና ብተደጋጋሚ ብምህራም ዝግለጽን ተሞኩሮ ፍሽሉትና ክንፍትሽ ይግባእ።

ንቡኩራት ታሪኻዊ ኣበርክቶ ሓይልታት ተቓውሞ ክፍውስ ተስፋ ዝተነብረሉ፣ ኤርትራዊ ሃገራዊ ባይቶ ንደሞክራሲያዊ ለውጢ ካብ ኣቲዎ ዘሎ ዓሚቕ ቅልውላው ዝወጸሉ ቅነዕ ፍታሕ ምንዳይ ኣብ ቅድሚና ዘሎ መድረኻዊ ግድልዮ። እዚ ዕማምዚ ከኣ ንኩሎም መሻርኽቲ ዘላትፍ፣ ኣብ ሓደጋ ንዝወደቐ ተኣማንነቱ ዘውሓሰ፣ ንዝጸንሐዎ መሰረታዊ ሕጽረታት ብዘይነሓፍነት ዝእርምን ልዕልና ሕገ ዝተረጋገጸሉ ሓባራዊ ጽላል ምኃን ክከረጋግጽ ይግባእና። ድሕሪዚ ቀጻልነት ሃገራዊ ባይቶ ንምውሓስ ኣብ ዝገበር ቃልሲ ኩላትና ብሓባራዊ ዕግበት መምቅሊትና ብምውሓድ፣ ዕዉት 2ይ ሃገራዊ ጉባኤ ንምስልጻልን ተግባራዊነቱ ንምርግጋጽ ጽፋፍ ቅድመ-ምድላዎት ክነማልእ ይግባእና። እዚ ዕማምዚ ሓይልታት ተቓውሞ ምስ መጻምድቶም ደለይቲ ደሞክራሲያዊ ለውጢ ዝፍጽምዎ ጽምዶ መድረኻዊ ዕዮ እዩ። ነዚ ዕማምዚ ኣብ ምምራሕ ታሪኻዊ ግቡኡ ክፍጽም ትጽቢት ዝግበረሉ፣ ዝርከቡ ሓይሊ ተቓውሞ፣ ቀላሲ ተርኡ ክጻወት እንተኾይኑ ትኹረት ክገብረሎም ዝግባእ መሰረታዊ ሓቅታት ኣለዉ።

ድሕነት ህዝብን ሃገርን ቀዳምነት ዝሰርዐ ሓባራዊ እምነት ምህላው እምነ-ኩርናዕ መበገሲና ክኸውን ይግባእ። ካብዚ ሓባራዊ እምነት ዝክቅል፣ ብሓባራዊ ገምጋም ሓባራዊ ዕግበት ዝተጠረየሉ ንጹር ሓባራዊ ራእይ ምውናን ከኣ ሓደ መባእታዊ ግድነትዮ። ነቲ ሓባራዊ ራእይ ዘተግብር ዝምድናታትና ዝግዝእሉ መርሆ ካብ ቅነዕን መትከላውን ሓባራዊ እምነታትና ተበገስና ክንሰርዕ ድማ ካልእ ዘይሰገር ኩነትዮ። እዚ ኩነትዚ፣ ከም ሓይልታት ተቓውሞ ንዝጸንሓና መሰረታዊ ሕጽረታት ዝፍውሱ፣ ናብቲ ትጽቢት ዝግበረልና ታሪኻዊ ሓላፍነትና ብብቕዓት ክንፍጽም ናብ ዘኸለለና ብራኽ ክንሓኩር ዘብቅዓና፣ ቅነዕን መተካኒታ ዘይብሉ ፍታሕዮ። ኣብዚ ዝፍጠር ዓቕምታትን ዕቕፍ ጸጋታት ለውጥን፣ ንኩሎም ሃገራዊ ግድላትና ኣብ ምፍታሕ ዝውዕልዮ።

ፋሽስታዊ ስርዓት ኢሳይያስ ዝፈጠሮ ሃገራዊ ሓደጋታት ብምእላይ፣ ድሕነት ህዝብን ሃገርን ኤርትራ ምርግጋጽ ዝከኣል፣ ነዚ ህልው መድረኽዚ ዝጠልዐ ዘሎ ናይ ኣረኣኢያን ተግባርን ነጥብ-መቐይሮ ብምምዝጋብ ጥራሕዮ።